

श्रीम.चेडे मंदाकिनी गणपत, उपाध्यापिका,
जि.प.प्राथमिक शाळा नवलेवाडी, ता.पारनेर
यांचे सेवानिलंबन कालावधी निर्णयाबाबत.

अहमदनगर जिल्हा परिषद
शिक्षण विभाग (प्राथमिक)

जा.क्र.कार्या-2/खाचौद/030218/552/2022.

अहमदनगर दि.21/06/2022.

- वाचा :- 1. पदावरून तात्पुरत्या स्वरूपात दूर केलेचा आदेश क्र.कार्या2/खाचौद/1307/2018 दि.19/12/2018.
2. इकडिल दोषारोप जापन क्र.कार्या2/खाचौद/186/2019 दि.22/03/2019.
3. सहा.आयुक्त (चौकशी) नाशिक विभाग, नाशिक यांचेकडील चौकशी अहवाल क्र.विशा4/खाचौ/सी
आर68/2019. दि.21/11/2019.
4. महाराष्ट्र जिल्हा परिषद जिल्हा सेवा (शिस्त व अपिल)नियम1964.
5. इकडील आदेश क्र.कार्या2/खाचौद/113/2019 दि.09/03/2019.
6. मा.अप्पर आयुक्त नाशिक यांचेकडे दाखल अपिल क्र.18/2020 चे दि.16/02/2021चा निकाल.
7. महाराष्ट्र नागरी सेवा (पदग्रहण अवधी..... प्रदाने) नियम 1981चे नियम 72(3)

जि.प.प्राथ.शाळा नवलेवाडी ता.पारनेर येथील शाळेत इ.3री व इ.४थी चे वर्गातील तीन विद्यार्थीनींची गावातील एका मुलाने विनयभंग केलेने पारनेर पोलिस स्टेशनमध्ये दि.13/12/2018 रोजी गुन्हा दाखल झालेला आहे. त्यामुळे श्रीम.चेडे मंदाकिनी गणपत, उपाध्यापिका, जि.प.प्राथमिक शाळा नवलेवाडी, ता. पारनेर यांना सदरची घटना शालेय वेळेत घडलेली असल्याने विद्यार्थीनींचे सुरक्षिततेकडे दुर्लक्ष केलेने दि.19/12/2018 अन्वये जिल्हा परिषद सेवेतून पदावरून तात्पुरत्या स्वरूपात दूर करण्यात आलेले आहे.

श्रीम.चेडे मंदाकिनी गणपत, उपा.यांचे उक्त कर्तव्यातील कसुराबाबत दि.22/03/2019 अन्वये दोषारोप निश्चित करून सहा.आयुक्त(चौ) नाशिक विभाग, नाशिक यांचेकडे चौकशीकरीता प्रस्तावित करणेत आले होते. सहा.आयुक्त(चौ) नाशिक विभाग, नाशिक यांचेकडून दि.21/12/2019 अन्वये प्राप्त चौकशी अहवालानुसार शाळेतील विद्यार्थ्यांचे सुरक्षिततेकडे दुर्लक्ष करणे व पर्यवेक्षकीय कामकाजात हलगर्जीपणा करणे हे दोन आरोप सिद्ध होत नाहीत तसेच वृत्तपत्रातील बातमी प्रसिद्ध झालेने जिल्हा परिषदेची प्रतिमा मलिन झाली हा एक आरोप अंशतः सिद्ध होत असल्याचे निष्कर्ष नोंदविलेले आहेत.

सहा.आयुक्त(चौ) नाशिक विभाग, नाशिक यांचेकडील चौकशी अहवालास विभागीय चौकशी पुस्तिकानियम 1991 मधील नियम 7.1 अन्वये चौकशी अहवालास असहमती दर्शवून पुढील वेतनवाढीवर कायम स्वरूपात परिणाम होईल अशा रितीने एक वर्षाकरीता थोपविण्याची शिक्षा अंतिम करण्यात आली. तथापि सदर शिक्षा आदेशाविरुद्ध मा.अप्पर आयुक्त नाशिक यांचेकडे अपिल क्र.18/2020 दाखल केल्याने दि. 16/02/2021 चे अपिल निर्णयाद्वारे अपिल अंशतः मान्य करण्यात येऊन दोषसिद्धीच्या प्रमाणात फेरआदेश पारित करण्यात यावेत असे कळविले आहे. त्यामुळे श्रीम.चेडे मंदाकिनी गणपत, उपा.यांना दि.24/11/2018 ते दि.28/11/2018 या कालावधीत मुल्यवर्धन प्रशिक्षणास उपस्थित असलेचे अभिवेदन दिले आहे. त्याअनुषंगाने प्रकरणाचे गांभिर्य लक्षात घेऊन विद्यार्थी सुरक्षिततेच्या

दृष्टीकोनातून भविष्यात अशा घटना घडणार नाहीत याबाबत श्रीम.चेडे मंदाकिनी गणपत, उपा. यांना सक्त ताकीद देण्यात आलेली आहे.


श्रीम मंदाकिनी गणपत चेडे, उपा. यांना जि.प. सेवेतून दि.19/12/2018 रोजी पदावरून तात्पुरत्या स्वरूपात दूर करण्यात आलेले असून दि.21/06/2019 रोजीचे आदेशान्वये जि.प.प्राथ. शाळा बेडी ता.कर्जत या ठिकाणी पुनःस्थापना दिल्याने सेवा निलंबन कालावधी दि. 19/12/2018 ते दि.21/06/2019 अखेर एकूण 185 दिवस आहे.

महाराष्ट्र नागरी सेवा (पदग्रहण अवधी.....प्रदाने) नियम 1981चे नियम 72(3)मधील तरतूदीमध्ये "शासकीय कर्मचाऱ्याचे निलंबन संपूर्णपणे असमर्थनीय हाते, असे त्याला पुन्हा सेवेत घेण्याचा आदेश सक्षम प्राधिकाऱ्याचे मत असेल, तेव्हा शासकीय कर्मचाऱ्याला निलंबित करण्यात आले नसते तर, जितके वेतन व भत्ते मिळण्यास तो हक्कदार झाला असता" असे नमूद आहे.

श्रीम.चेडे मंदाकिनी गणपत, उपा. यांना जि.प.प्राथ.शाळा नवलेवाडी ता.पारनेर येथे दि. 27/11/2018 रोजी इ.3री व इ.4थी चे वर्गातील 3 विद्यार्थीनींची गावातील एका मुलाने विनयभंग केलेल्या कालावधीत मुल्यवर्धन प्रशिक्षणास उपस्थित असलेने त्यांचा दि.19/12/2018 ते दि.21/06/2019 अखेर एकूण 185 दिवस सेवानिलंबन कालावधी हा सेवेच्या सर्व प्रयोजनार्थ कामावर व्यतित केलेला कालावधी म्हणून नियमित करणेत येत आहे.

तरी सदर आदेशाची सत्वर अंमलबजावणी करण्यात येऊन सदर आदेशाची नोंद संबंधितांच्या मूळ सेवा पुस्तकात घेण्यात येऊन आदेशात नमूद केलेप्रमाणे कार्यवाही करण्यात यावी.

सदर आदेश अहमदनगर जिल्हा परिषदेच्या www.nagarzp.gov.in या संकेत स्थळावर उपलब्ध करण्यात आलेला असून त्याचा सांकेतांक 20220624160107 असा आहे.


(आशिष येरेकर)

मुख्य कार्यकारी अधिकारी
जिल्हा परिषद अहमदनगर

प्रति,

श्रीम.चेडे मंदाकिनी गणपत, उपाध्यापिका, जि.प.प्राथमिक शाळा नवलेवाडी, ता.पारनेर जि.अहमदनगर द्वारा- गटशिक्षणाधिकारी पंचायत समिती पारनेर जिल्हा अहमदनगर.

2/ सदरचा आदेश श्रीम.चेडे मंदाकिनी गणपत, उपाध्यापिका, जि.प.प्राथमिक शाळा नवलेवाडी, ता.पारनेर यांना बजावून सोबतच्या दुय्यम प्रतीवर त्याची त्याबाबतची स्वाक्षरी घेऊन इकडे सादर करणेत यावी.


(आशिष येरेकर)

मुख्य कार्यकारी अधिकारी
जिल्हा परिषद अहमदनगर